

केंद्रीय श्रम व रोजगार मंत्रालयाकडून घेण्यात येणाऱ्या रोजगार व बेरोजगार पाहणीमध्ये राज्याचा सहभाग या नवीन योजनेच्या अंमलबजावणीबाबत.

महाराष्ट्र शासन

नियोजन विभाग

शासन निर्णय क्रमांक: कॅलेब्यु-२०१२/प्र.क्र.२१९/१२/का-१४१७

मंत्रालय, मुंबई-४०० ०३२

तारीख: दिनांक: २ जुलै, २०१३

प्रस्तावना

केंद्रीय श्रम व रोजगार मंत्रालयाकडून दरवर्षी रोजगार व स्वयंरोजगार पाहणीचे काम हाती घेण्यात येते. या पाहणीद्वारे रोजगार व स्वयंरोजगार संबंधातील नित्य कार्यस्थिती, चालू दैनिक कार्यस्थिती, चालू आठवड्याची कार्यस्थिती, राष्ट्रीय औद्योगिक वर्गीकरण, सामाजिक गट कुटुंबाचा प्रकार, शैक्षणिक दर्जा व राष्ट्रीय व्यवसाय वर्गीकरणानुसार रोजगार व बेरोजगार व श्रमशक्तीचे दर इत्यादि राज्यस्तरीय माहिती उपलब्ध होणार आहे. या पाहणीमध्ये राष्ट्रीय नमुना पाहणीच्या धर्तीवर वाढीव नमुना आकारासह राज्य शासनाने सहभाग दिल्यास राज्य शासनास नियोजनाकरिता तसेच राज्य उत्पादनाचे अंदाज काढण्यासाठी सदर माहिती उपयुक्त ठरणार आहे. त्याचप्रमाणे अनुरूप राज्य नमुन्यामुळे रोजगार व बेरोजगारासंबंधी जिल्हास्तरीय अंदाज उपलब्ध होणार आहे. यास्तव सदर पाहणीमध्ये राज्य शासनाचा सहभाग देण्याची बाब शासनाच्या विचाराधीन होती.

शासन निर्णय

केंद्रीय श्रम व रोजगार मंत्रालयाकडून दरवर्षी घेण्यात येणाऱ्या रोजगार व बेरोजगार पाहणीमध्ये राज्याचा सहभाग देण्यास या शासन निर्णयाद्वारे मान्यता देण्यात येत आहे.

२. सदर योजना राज्यात अर्थ व सांख्यिकी संचालनालयामार्फत राबविण्यात येणार आहे.
३. या योजनेंतर्गत राज्य नमुन्याकरिता स्वतंत्र नमुना निवड करून राष्ट्रीय नमुना पाहणीच्या धर्तीवर वाढीव आकारासह (ग्रामीण भागात अनुरूप व नागरी भागात दिडपट तत्वावर) सदर पाहणीमध्ये सहभागी होण्याची कार्यवाही अर्थ व सांख्यिकी संचालनालयाने करावी. राज्य नमुन्याकरिता नियुक्त करण्यात येणाऱ्या कंत्राटी अन्वेषकांची नियुक्ती सामान्य प्रशासन विभाग व वित्त विभागाच्या मान्यतेने अर्थ व सांख्यिकी संचालनालयाने करावी व त्यांच्याकडून विहित मुदतीत या पाहणी अंतर्गत क्षेत्रिय कामकाज पूर्ण करून घेण्याची जबाबदारी अर्थ व सांख्यिकी संचालनालयाची राहिल.

४. या पाहणी अंतर्गत उपलब्ध होणारी माहिती अर्थ व सांख्यिकी संचालनालयाने दरवर्षी शासनास उपलब्ध करून द्यावी.

५. कंत्राटी अन्वेषकांच्या मानधनाकरिता येणारा खर्च, प्रवासखर्च, कार्यालयीन खर्च व इतर अनुषंगिक खर्च मागणी क्र.ओ-९, ३४५४ जनगणना सर्वेक्षण व सांख्यिकी, ०२ सर्वेक्षण व सांख्यिकी, ११२ आर्थिक सल्ला व सांख्यिकी (०३) नियोजनासाठी आकडेवारी (०३) (२१) केंद्र शासनाच्या रोजगार व बेरोजगार पाहणीमध्ये राज्याचा सहभाग (३४५४०५५४) योजनांतर्गत या उपलेखाशीर्षाखाली खर्ची टाकण्यात यावा व तो मंजूर अनुदानातून भागविण्यात यावा.

६. या उपशीर्षाखाली होणाऱ्या खर्चासाठी संचालक, अर्थ व सांख्यिकी संचालनालय हे नियंत्रण अधिकारी असतील व लेखा अधिकारी, अर्थ व सांख्यिकी संचालनालय हे आहरण व संवितरण अधिकारी असतील. या योजनेतर्गत होणाऱ्या खर्चाचा हिशोब त्यांनी स्वतंत्रपणे ठेवण्यात यावा व त्यासाठी विहित लेखापद्धती अवलंबिण्यात यावी.

७. सदर शासन निर्णय वित्त विभागाच्या अनौपचारिक संदर्भ क्र.९७/१३/व्यय-८, दि.१/३/२०१३ अन्वये दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७०४१२४९०९०६१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.गं.मेस्त्री)

उप सचिव, महाराष्ट्र शासन

प्रत,

१. अपर मुख्य सचिव, सामान्य प्रशासन विभाग, मंत्रालय, मुंबई-३२
२. प्रधान सचिव, वित्त विभाग, मंत्रालय, मुंबई-३२.
३. महालेखापाल (लेखा व अनुज्ञेयता)/(लेखापरिक्षा), महाराष्ट्र-१, मुंबई.
४. महालेखापाल (लेखा व अनुज्ञेयता)/(लेखापरिक्षा), महाराष्ट्र-२, नागपूर.
५. संचालक, अर्थ व सांख्यिकी संचालनालय, मुंबई.

६. सहसंचालक, लेखा व कोषागारे संगणक कक्ष, ५ वा मजला, नवीन प्रशासन भवन, मंत्रालयासमोर, मुंबई.
७. निवासी लेखा अधिकारी, वांद्रे (पूर्व), मुंबई.
८. अधिदान व लेखा अधिकारी, मुंबई.
९. वित्त विभाग (व्यय-८, अर्थ-३, अर्थ-१६, अर्थोपाय), मंत्रालय, मुंबई.
१०. कार्यासन अधिकारी (का-१४११/१४१४/१४२४), नियोजन विभाग, मंत्रालय, मुंबई-३२.
११. निवड नस्ती, का-१४१७